

प्रेस विज्ञप्ति

आज दिनांक 11 नवम्बर, 2016 को चिकित्सा विश्वविद्यालय के साइन्टिफिक कंवेन्शन सेंटर में पॉवर ग्रिड कॉर्पोरेशन ऑफ इण्डिया के सहयोग से निर्मित होने वाले विश्राम सदन का शिलान्यास माननीय गृह मंत्री, श्री राज नाथ सिंह, भारत सरकार के कर कमलों द्वारा सम्पन्न हुआ। यह विश्राम सदन श्री राज नाथ सिंह जी के अथक प्रयासों के परिणाम स्वरूप पॉवर ग्रिड कॉर्पोरेशन के सी0एस0आर0 फण्ड से बनाया जायेगा। जिसमें पॉवर ग्रिड कॉर्पोरेशन द्वारा 7.6 करोड़ रुपये की आर्थिक सहायता प्रदान की गई है।

कार्यक्रम का शुभारम्भ चिकित्सा विश्वविद्यालय के मुख्य चिकित्सा अधीक्षक, प्रो0 एस0सी0 तिवारी के स्वगत सम्भाषण द्वारा हुआ। इस अवसर पर प्रो0 एस0सी0 तिवारी द्वारा विश्राम सदन के लिए पॉवर ग्रिड कॉर्पोरेशन से आर्थिक सहायता दिलाने के लिए माननीय गृहमंत्री, भारत सरकार, श्री राज नाथ सिंह जी का अभार प्रकट किया गया। प्रो0 तिवारी ने कहा की वर्तमान कुलपति पद्मश्री प्रो0 रवि कांत जी के कार्यकाल में इस चिकित्सा विश्वविद्यालय ने बहुत उन्नति प्राप्त की है। पहले यहां 42 विभाग थे जो कुलपति प्रो0 रवि कांत जी कार्यकाल में बढ़कर 77 से भी अधिक हो गये हैं तथा अस्पताल में बिस्तरों की संख्या 2900 बिस्तरों से बढ़कर 4000 बिस्तरों की हो गयी है।

माननीय कुलपति प्रो0 रवि कांत जी ने अपने सम्बोधन में कहा कि चिकित्सा विश्वविद्यालय में माननीय गृह मंत्री, श्री राज नाथ सिंह जी और माननीय मुख्यमंत्री श्री अखिलेश यादव के मार्गदर्शन में 33 सुपर स्पेशियलिटी विभागों का संचालन हो रहा है। ये हमारा सेंचुरी इयर है अतः ऑप से हमारा अनुरोध है कि चिकित्सा विश्वविद्यालय को इंस्टीट्यूट ऑफ नेशनल इम्पोर्टेंस दिलाने तथा कोल इंडिया और इण्डियन ऑयल कॉर्पोरेशन के सी0एस0आर0 फण्ड से चिकित्सा विश्वविद्यालय के अंदर रोबोटिक सर्जरी का सेंटर शुरू करने के लिए फण्ड दिलाने की मांग की गई।

इस अवसर पर माननीय गृह मंत्री श्री राज नाथ सिंह जी ने कहा कि लखनऊ का विकास तेजी से होना चाहिए क्योंकि यहां की जनसंख्या भी तेजी से बढ़ रही है। के0जी0एम0यू0 जैसे अस्पतालों में बिमारो की देखभाल करने के लिए डॉक्टर और तीमारदार सदैव तत्पर रहते हैं, लेकिन तीमारदारो की देखभाल कौन करे। अस्पतालों में सबसे ज्यादा परेशानी तीमारदारो को ही होती है। इसलिए अस्पतालों में तीमारदारो को लिए एक उचित व्यवस्था होनी चाहिए। 155 बेड का यह विश्राम सदन 4000 मरीजों के तीमारदारो के लिए काफी कम है इसलिए मैं प्रयास करूंगा की यह 330 बेड का हो जाये। यह विश्राम सदन नवम्बर, 2017 तक बनकर तैयार हो जायेगा। यह लखनऊ के लिए एक बड़ी भेंट है। जिन सुविधाओं को शुरू करने के लिए कुलपति महोदय ने कहा है उनके लिए भी मैं प्रयास करूंगा।

कार्यक्रम के अंत में प्रो0 संदीप तिवारी द्वारा धन्यवाद प्रस्ताव प्रस्तुत किया गया।